

संत गाडगेबाबा ग्राम स्वच्छता अभियानाच्या
अंमलबजावणीसंदर्भात असलेल्या नियमामध्ये
नवीन नियमाचा समावेश करण्याबाबत.

महाराष्ट्र शासन
पाणी पुरवठा व स्वच्छता विभाग
शासन निर्णय क्र.अभियान-१००७/प्र.क्र.१०८/पापु१६
मंत्रालय, मुंबई-४०० ०३२, दिनांक १६ मे, २००७.

वाचा:- १) शासन निर्णय, पाणी पुरवठा व स्वच्छता विभाग क्र.अभियान-२००३/प्र.क्र.२७८/पापु-१६
दिनांक २४ सप्टेंबर २००३.

प्रस्तावना :-


ग्रामीण जनतेचे आरोग्यमान उंचावण्यासाठी सन २०००-२००१ पासून संत गाडगेबाबा ग्राम स्वच्छता अभियान राबविण्यात येत आहे. या अभियानांतर्गत राबविण्यात येत असलेल्या राष्ट्रसंत तुकडोजी महाराज स्वच्छ ग्राम स्पर्धेअंतर्गत प्रत्येक जिल्हा परिषद मतदार संघ स्तरावरील प्रथम तीन ग्रामपंचायती व पंचायत समिती स्तरापासून ते विभाग स्तरावरील प्रथम व द्वितीय क्रमांकावरील ग्रामपंचायती पुढील स्तरावरील स्पर्धेसाठी पात्र ठरतात. परंतु, काही वेळा एकाच गुणानुक्रमांकासाठी समान गुण मिळाल्याने, समान गुण मिळालेल्या सर्व ग्रामपंचायती पुढील स्तरावरील स्पर्धेसाठी पात्र ठरत आहेत. त्यामुळे या अभियानाच्या नियमामध्ये, पंचायत समिती स्तरापासून ते विभाग स्तरपर्यंतच्या स्पर्धेसाठी उपरोक्त शासन निर्णयान्वये तपासणी करण्यासाठी दर्शविलेल्या ग्रामपंचायतींची संख्या कायम रहावी नियम अंतर्भूत करण्याचा प्रस्ताव शासनाच्या विचाराधीन होता. याबाबत पुढीलप्रमाणे निर्णय घेण्यात आला आहे.

शासन निर्णय :-

संत गाडगेबाबा ग्राम स्वच्छता अभियानांतर्गत असलेल्या नियमामध्ये पुढील नियम अंतर्भूत करण्यात येत आहे.

नियम क्र. (९) "संत गाडगेबाबा ग्राम स्वच्छता अभियानांतर्गत प्रत्येक स्तरावरील प्रथम व द्वितीय क्रमांक शक्यतो विभागून देवू नये. जर दोन किंवा त्यापेक्षा जास्त ग्रामपंचायतींना समान गुण मिळाले तर बक्षीसाची रक्कम विभागून देण्यात यावी. मात्र, पुढील स्तरावरील स्पर्धेसाठी समान गुण मिळालेल्या ग्रामपंचायतीमधून चिड्डी पध्दतीने एकाच ग्रामपंचायतीची निवड करून तिचेच नामनिर्देशन करण्यात यावे. ही निवड पध्दत ज्या तपासणी समितीने तपासणी करून निकाल जाहीर केलेला आहे त्याच तपासणी समितीने पार पाडावी."

महाराष्ट्राचे राज्यपाल यांच्या आदेशानुसार व नावाने.


(संजीवकुमार) 16/5/07
सहसचिव, महाराष्ट्र शासन